

శ్రీః  
శ్రీమతే రామానుజాయ నమః  
శ్రీమతే నిగమాంతమహాదేశికాయ నమః  
శ్రీమహాలక్ష్మ్యై నమః

శ్రీమద్వేంకటాధ్వరివిరచితే శ్రీలక్ష్మీసహస్రే

॥ అగ్రమణిమాలాస్తోత్రం ॥

*This document has been prepared by*

*Sunder Kidāmbi*

*with the blessings of*

శ్రీ రంగరామానుజ మహాదేశికన్

*His Holiness śrīmad āṇḍavan śrīraṅgam*

శ్రీః  
శ్రీమతే రామానుజాయ నమః  
శ్రీమతే నిగమాంతమహాదేశికాయ నమః  
శ్రీమహాలక్ష్మ్యే నమః

## ॥ అగ్రమణిమాలాస్తోత్రం ॥

లక్ష్మీచరణరాజీవలాక్షాలక్ష్మితవక్షసే ।  
విశ్వసర్గాదిలీలాయ వేంకటబ్రహ్మణే నమః ॥ 1.1 ॥

భజే దుగ్ధాంబుధిం యత్ర పరిష్కర్తుం హరేరురః ।  
కఠినం సుకుమారం చ రత్నం ప్రాదురభూద్ ద్విధా ॥ 2.1 ॥

శ్రయే శేషాచలమణేః శార్ఙ్గిణో హృదయంగమాం ।  
అనుకంపామివాకంపామంబామంబుజవాసినీం ॥ 3.1 ॥

భజే భుజంగశైలేశభుజాంతరపరిష్కీయాం ।  
తనయాం దుగ్ధజలధేర్దయామివ కృతోదయాం ॥ 4.1 ॥

లక్ష్మీవదన లావణ్యసుధోదధి కృతోదయః ।  
కల్పవృక్షః కటాక్షాత్మా కాంక్షితాని కరోతు నః ॥ 5.1 ॥

శ్రీనివాసస్య మహిషీం శ్రేయసే తాముపాస్మహే ।  
యదర్థమేవ విదధే యత్నం భూయాంసమచ్యుతః ॥ 6.1 ॥

భాగధేయం భజేయం తత్ ఫణిశైలకుటుంబినః ।  
మనీషిణో యదేవాహుః మంగలానాం చ మంగలం ॥ 7.1 ॥

వందే సౌందర్యపర్యాప్తిభూమిం కామపి దేవతాం ।  
అబ్జం సహోదరం యస్యాః శంసంత్యబ్జశరం సుతం ॥ 8.1 ॥

దుర్జ్ఞేయమహిమా సా మాం క్షీరాబ్ధి దుహితాఽవతాత్ |  
శృంగారరససర్వస్వం శేషశైలేశ్వరస్య యా || 9.1 ||

విశ్వస్య జననీమేవ విశ్వస్య శరణం వృణే |  
విశ్వంభరసమైశ్వర్యాం విదుర్యాం బ్రహ్మవాదినః || 10.1 ||

త్రాయతామాయతాక్షం తద్ధామ తామరసాలయం |  
మదాగసాం ప్రతీకారే మహతామపి యత్క్షమా || 11.1 ||

విఖ్యాత విభవా సా మాం విష్ణుపత్నీ విలోకతాం |  
విపులానుత్సవాన్ యస్యా విరించ్యాద్యా వితన్వతే || 12.1 ||

వారాశి దుహితుస్తస్యా వరివస్యాం విదధ్మహే |  
అనన్యజనసామాన్యాం ఆపలర్యస్యా వదాన్యతాం || 13.1 ||

యశస్వినీముపాసీయ యదునాథసధర్మిణీం |  
యమకం కథయంత్యార్యా యత్పదం కల్పశాఖినః || 14.1 ||

ఆనందమైందిరాః కుర్యురపాంగా యత్ప్రసంగతః |  
అశ్వినీహస్తిసంపన్నా సంపదుజ్ఞంభతే నృణాం || 15.1 ||

పవిత్రం పద్మనాభస్య కలత్రం తత్పునాతు నః |  
విచిత్రం త్రిషు లోకేషు చరిత్రం యస్య గీయతే || 16.1 ||

ధామ్నా దృశ్యేయ రాజీవధామ్నా తేన దయాలునా |  
ఆమ్నానం జాతుచిద్యస్య నామ్నాం జ్ఞానైర్యునక్తి నః || 17.1 ||

అరవిందవనం వందే తదహం యదహర్నిశం |  
ప్రీతిపూర్వక మధ్యాస్తే పీతాంబర కుటుంబినీ || 18.1 ||

అభయం భయమిత్యేతదుభయం సర్వదేహినాం |  
యత్యేవాతదభావాభ్యాం తామహం శ్రియమాశ్రయే || 19.1 ||

వందారురక్షణే దక్షాం వందే గోవిందసుందరీం |  
యత్యసాదాదృతే దేవాః సర్వే రక్షితుమక్షమాః || 20.1 ||

దశస్వప్యవతారేషు దేవో యద్రూప సంప్లవాత్ |  
సాధయామాస కార్యాణి సతాం తస్యై శ్రియై నమః || 21.1 ||

కమలాయతనాం చిత్తే కలయే యత్పదాంబుజం |  
చిరం విబుధసన్మౌళి చిత్రస్తబక భూషితం || 22.1 ||

సమస్తగుణవిస్తార సమావేశనివేశనం |  
వందేఽరవిందనిలయం వరదం పరదైవతం || 23.1 ||

శరణీకరణీయాంఘ్రిం శాశ్వతాపత్రయాతురైః |  
సర్వనిర్వేదశమనీం సమస్తజననీం నుమః || 24.1 ||

దుగ్ధాం దుగ్ధాంబుధేః పుత్రి దురితాపహరా మమ |  
శార్జ్జణశ్చరణాంభోజ శరణాగతి సంపదం || 25.1 ||

|| ఇతి శ్రీమద్వేంకటాధ్వరివిరచితే శ్రీలక్ష్మీసహస్రే అగ్రమణిమాలాస్తోత్రం సమాప్తం ||